

‘हवाई यात्रा तो दूर, हमारे नेता रेल का टिकट भी नहीं खरीद सकते’

राहुल गांधी ने यह कहते हुए प्रधानमंत्री पर कांग्रेस को आर्थिक रूप से लाचार बनाने का आरोप लगाया

—डॉ. सतीश मिश्रा—
—राष्ट्रदूत दिल्ली ब्यूरो—

नई दिल्ली, 21 मार्च। आयकर विभाग द्वारा बैंक खातों सीज किए जाने से पूर्णतया अक्षम हो चुकी कांग्रेस के तीन शीर्ष नेताओं मल्लिकार्जुन खड़गे, सोनिया गांधी और राहुल गांधी ने सत्तारूढ़ भाजपा व प्रधानमंत्री नरेंद्र मोदी पर आज आरोप लगाया कि उन्होंने लोकसभा चुनावों के पूर्व कांग्रेस को वित्तीय रूप से लाचार बना दिया है।

पार्टी के शीर्ष तीन नेताओं द्वारा संबोधित की गई एक असाधारण प्रैस कॉन्फ्रेंस में राहुल गांधी ने कहा कि मुख्य विपक्षी दल के खिलाफ की गई सरकार की यह प्रतिशोषी कार्यवाही दर्शाती है कि भारत अब एक लोकतांत्रिक देश नहीं रहा।

सोनिया गांधी ने कहा कि “प्रधानमंत्री इण्डियन नेशनल कांग्रेस को वित्तीय रूप से अक्षम बनाने का एक सुनियोजित प्रयास कर रहे हैं। उन्होंने कहा कि “जन्ता से एकत्रित किए गए फण्ड्स फ्रीज किए जा रहे हैं तथा हमारे बैंक खातों से जबरन धन निकाला जा रहा है, फिर भी हम इन सबसे चुनौतीपूर्ण परिस्थितियों में अपने चुनाव प्रचार अभियान को अच्छे से अच्छा करने का प्रयास कर रहे हैं।”

हालाँकि, कांग्रेस वर्ष 2018-18 के लिए आयकर पुनर्आकलन प्रक्रिया शुरू करने के खिलाफ दायर की गई अपनी याचिका पर दिल्ली

हाई कोर्ट के फैसले का इंतजार कर रही है। पार्टी ने बताया कि उसे वर्ष 1993-94 के वित्त वर्ष के लिए आयकर विभाग का नोटिस प्राप्त हुआ है। राहुल गांधी ने कहा कि “हमारे सभी बैंक खाते सीज कर दिए गए हैं। हम कैसा भी चुनाव प्रचार नहीं कर सकते। हम हमारे कार्यकर्ताओं और प्रत्याशियों को सहयोग नहीं दे सकते। हमारे नेता देश में एक भाग से दूसरे भाग की हवाई यात्रा नहीं कर सकते। हवाई यात्रा की बात तो छोड़िए व कोई ट्रेन यात्रा भी नहीं कर सकते और यह सब कुछ चुनावों के दो माह पूर्व किया जा रहा है। ऐसा क्यों किया जा रहा है? एक नोटिस स्व. सीताराम केसरी के जमाने का 90 के दशक का प्राप्त होता है तथा 6-7 साल पुराना एक दूसरा नोटिस आता है।”

कांग्रेस कोषाध्यक्ष अजय माकन ने दावा किया कि चार बैंकों में पार्टी के 11 खाते सीज कर दिए गए हैं। उन्होंने कहा कि “वित्तीय वर्ष 2017-18 के लिए आए एक नोटिस में चार बैंकों के हमारे 11 खातों पर 210 करोड़ रूपयों की पैन्लटी लगाई गई है, जिसका कारण यह बताया गया कि कुल प्राप्त 199 करोड़ रूपयों में से 14.49 लाख नकद प्राप्त किए गए (हमारे सांसदों द्वारा कांग्रेस पार्टी को दिया गया डोनेशन) कुल डोनेशन्स में नकदी का हिस्सा महज 0.07 प्रतिशत है, लेकिन इसका दण्ड 106 प्रतिशत लगाया गया है।”

उन्होंने कहा कि हमारे खातों को फ्रीज करने

■ **कांग्रेस के राष्ट्रीय अध्यक्ष मल्लिकार्जुन खड़गे, सोनिया गांधी और राहुल गांधी ने प्रैस कॉन्फ्रेंस कर आरोप लगाया कि, सरकार ने जानबूझकर लोकसभा चुनावों से पहले पार्टी के बैंक खाते फ्रीज़ करवाए हैं, यही नहीं, सरकार इन खातों से जबरन पैसा निकाल रही है।**

के समय को देखिए हमें वर्ष 2017-18 में 199 करोड़ रूपया डोनेशन मिला, लेकिन 7 साल बाद 13 फरवरी 2024 को आयकर विभाग ने 210.25 का जुर्माना दावा पेश कर हमारे बैंक खाते सील कर दिए और बाद में सरकार ने 115.32 करोड़ रूपए जबरन जब्ता कर लिए। आयकर विभाग के दावे की गणना इस प्रकार से की गई कि उसने ना केवल 210 करोड़ रूपए ही। कोई भी कोर्ट कुछ नहीं कह रहा है, चुनाव 285 करोड़ रूपयों का उपयोग करने से भी वंचित कर दिया। इससे प्रमुख विपक्षी पार्टी की वित्त व्यवस्था एक तरह से पंगु हो गई।”

राहुल गांधी ने कहा कि अदालतों और

चुनाव आयोग जैसे हमारे देश के संस्थान, जिससे हमारे लोकतांत्रिक ढांचे की रक्षा करने की उम्मीद की जाती है, भी मूक दर्शक बने हुए हैं। उन्होंने कहा कि “चुनाव लड़ने की हमारी क्षमता को नुकसान पहुंचाया गया है। हम एक माह गर्वा चुके हैं। हम विज्ञापन के स्टैंड्स नहीं बुक करा सकते। हम अखबारों में भी विज्ञापन नहीं दे सकते। अतः यह किस तरह का लोकतंत्र है? यह प्रधानमंत्री और गृह मंत्री द्वारा कांग्रेस पार्टी पर की गई अपराधिक कार्यवाही है। आज के भारत में इन लोगों के बिना ऐसा काम नहीं हो सकता।”

राहुल गांधी ने कहा कि “यह मानना कि भारत एक लोकतंत्र है, झूठ है। आज भारत में लोकतंत्र नाम की कोई चीज नहीं है। यह मत कि भारत दुनिया का सबसे बड़ा लोकतंत्र है, भी झूठ है। यह पूर्णतया झूठ है। भारत के 20 प्रतिशत लोग हमें वोट देते हैं और हम किसी चीज के लिए 2 रूपए देने की भी सामर्थ्य नहीं रखते और यह सब कुछ किया जा रहा है चुनावों में हमें पंगु बनाने के लिए।” “आज हमारे बैंक खातों पर से यदि पाबंदी हटा भी ली जाए तो भी भारतीय लोकतंत्र का भारी क्षति पहुंच चुकी है। कोई भी कोर्ट कुछ नहीं कह रहा है, चुनाव आयोग भी कुछ नहीं कह रहा है, कोई भी संस्थान कुछ नहीं कह रहा है, मीडिया कुछ नहीं कह रहा है। यह हास्यास्पद है।” राहुल ने कहा कि “यह इस देश के सभी संस्थानों का

कर्तव्य है, इस देश के सभी लोगों का कर्तव्य है। आपको आपकी सर्वाधिक महत्वपूर्ण सम्पत्ति से वंचित किया जा रहा है, आपको आपके संविधान से, लोकतांत्रिक ताने-बाने से और सारे सिस्टम से वंचित किया जा रहा है और हर कोई सिर्फ चुप है।”

माकन ने कहा कि पार्टी को वित्तीय वर्ष 1993-94 के लिए आयकर विभाग का एक नया नोटिस पिछले सप्ताह प्राप्त हुआ। उस वक्त सीताराम केसरी पार्टी के कोषाध्यक्ष थे। हमसे कहा जा रहा है कि हम वित्तीय वर्ष 1993-94 के आकलन से जुर्माना शुल्क की गणना करें।”

कांग्रेस अध्यक्ष खड़गे ने कहा कि राजनीतिक पार्टियां इनकम टैक्स के दायरे में नहीं आती। उन्होंने पूछा कि क्या भाजपा या किसी अन्य राजनीतिक पार्टी ने कभी इनकम टैक्स दिया है।

सोनिया ने कहा कि एक तरफ तो इलेक्टोरल बॉण्ड का मुद्दा है, जिसे सुप्रीम कोर्ट असंवैधानिक ठहरा चुका है। इलेक्टोरल बॉण्ड्स ने भाजपा का बहुत लाभान्वित किया है और दूसरी तरफ प्रमुख विपक्षी दल, कांग्रेस के फण्ड्स पर दृढ़ संकल्पित प्रहार हो रहा है।”

खड़गे ने कहा कि देश में चुनाव लड़ने के लिए समान संसाधन नहीं है। उन्होंने मांग कि “समान अवसर सुनिश्चित करने के लिए हमारे बैंक खातों को डीफ्रीज किया जाए।”

नकबजनी का पर्दाफाश, दो आरोपी गिरफ्तार

टोंक, (निसं)। जिला स्पेशल टीम व पुरानी टोंक थाना पुलिस ने संयुक्त कार्यवाही कर नकबजनी का पर्दाफाश कर दो आरोपियों को गिरफ्तार किया।

जानकारी अनुसार वृत्ताधिकारी राजेश विद्यार्थी ने बताया कि परिव्रादी शांति कुमार निवासी प्लाट नं. 1/139 हाउसिंग बोर्ड कालोनी टोंक ने 19 मार्च को रात्री के समय स्वयं के सुने मकान के ताले तोड़कर सोने चांदी के आभूषण व नकदी चोरी हो जाने की रिपोर्ट पुरानी टोंक थाने में दर्ज कराई गई। इसी प्रकार परिव्रादी मोहसीन खान पुत्र रसीद मिया निवासी गोकुल धाम कालोनी टोंक ने भी 16 मार्च को रात्री को प्रार्थी के सुने मकान के ताले तोड़कर नकदी व सोने चांदी के आभूषण चोरी कर ले जाने की रिपोर्ट दर्ज कराई।

इस पर गठित टीम द्वारा कार्यवाही करते हुए डाटा एकत्रित कर घटनास्थल व रूट चिन्हीत किया। घटना करने का समय व तरीके का विश्लेषण किया तथा उपलब्ध सीसीटीवी फुटेजों का विश्लेषण किया। दोराने तलाश व आसूचना के आधार पर आरोपी शानू उर्फ बबलू पुत्र नरमकिशन सैनी जाति माली 22 साल निवासी होली का कूट देई जिला बुन्दी एवं सुरज पुत्र लोलाधर जोशी जाति ब्राह्मण 28 साल निवासी हल्दवानी लाम्बाचोड चारधाम मन्दिर के पास जयपुर, पाडली थाना मुखानी जिला अल्मोडा उत्तराखण्ड को कार्यवाही करते हुये पुरानी टोंक थाना व डीएसटी



जिला स्पेशल टीम व पुरानी टोंक थाना पुलिस ने संयुक्त कार्यवाही कर आरोपियों को गिरफ्तार करने में सफलता हासिल की।

टीम द्वारा हाउसिंग बोर्ड पीडब्ल्यूडी ऑफिस के पास से मय वाहन स्वीफ्ट कार के साथ डिटोन कर गिरफ्तार किया गया। वाहन स्वीफ्ट कार से नकबजनी के काम में लेने वाला सामान बरामद किया गया। दोनों आरोपियों ने नकबजनी की वारदात करना स्वीकार किया।

आरोपी सूरज जोशी ने पूछताछ में बताया कि हम दोनों जयपुर से स्वीफ्ट कार लेकर टोंक आ गये, जहां पर हमने किराये का कमरा ले लिया व दिन में व

शाम के समय आसपास घुमकर सूने मकानों की रेकी कर लेते थे व रात्री में सूने मकानों के ताले तोड़कर नकबजनी करते थे। आरोपियों से गहनता से पूछताछ जारी है, जिससे अन्य नकबजनी की वारदातों के खुलासा होने की सम्भावना है। आरोपियों से चोरी हुई माल बरामदगी को लेकर रिकवरी की जा रही है। आरोपियों के खिलाफ अन्य थानों में भी कई मामले दर्ज है, जिनका आपराधिक रिकॉर्ड मंगवाया जा रहा है।

नशीली दवा के साथ एक गिरफ्तार

पावटा, (निसं)। एसपी कोटपुतली बहरोड चंदिता राणा ने बताया कि पुलिस महाविदेशिक के आदेश अनुसार संपूर्ण राज्य में अवैध गतिविधियों की रोकथाम एवं अवैध हथकड़ शराब, आर्स एक्ट, एनडीपीएस एक्ट एवं बांछित अपराधियों के खिलाफ चलाए जा रहे राज्य स्तरीयविशेष अभियान की पालना में एसपी कोटपुतली नेम सिंह के निर्देशन, वृत्तधिकारी

विराटनगर रोहित सांखला के सुपरविजन एवं विराटनगर थाना प्रभावी मनोहर लाल के नेतृत्व में टीम का गठन कर भीलवाड़ा बस स्टैंड के पास नवरंगपुरा रोड पर एक युवक महेंद्र सैनी निवासी मालियों की ढाणी बियावास के पास अवैध नशीले 1584 के फसूल एवं 2 लाख 16 हजार नगद राशि बरामद कर एनडीपीएस एक्ट में मामला दर्ज कर अनुसंधान जारी है।

सांप्रदायिक सौहार्द बिगाड़ने वालों पर होगी सख्त कार्यवाही : एस.डी.एम.

मालपुरा, (निसं)। आगामी दिनों में होने वाले लोकसभा चुनाव 2024 सहित होली, धुलंडी, रंगपंचमी, हिन्दू नववर्ष, ईद व ओसवाल तीर्थ दादाबाडी में आयोजित होली मेले के दौरान शहर व उपखण्ड क्षेत्र में शांति एवं कानून व्यवस्था बनाये रखने को लेकर गुरुवार को मालपुरा थाना परिसर में शांति समिति की बैठक आयोजित की गई।

बैठक में हिन्दु व मुस्लिम दोनों ही समुदायों के प्रबुद्धजन मौजूद रहे। त्यौहारों पर अमन चैन व आपसी भाईचारा बनाये रखने को लेकर चर्चा के दौरान एसडीएम अमित कुमार चौधरी ने दो टुक शब्दों में कहा कि क्षेत्र में आमजन की सुरक्षा एवं कानून व्यवस्था बनाया रखना प्रशासन की पहली प्राथमिकता है। आज से पूर्व मालपुरा में हुई साम्प्रदायिक घटनाओं से उपजे हालात तथा दोनों ही समुदायों के लोगों को हुई परेशानी के साथ-साथ साम्प्रदायिकता की आग में झूलसे शहर पर अतिसंवेदनशील कस्बे के लगे



मालपुरा थाना परिसर में शांति समिति की बैठक में हिन्दु व मुस्लिम समुदायों के प्रबुद्धजन मौजूद रहे।

बदनुमा दाग को हटाने के लिये प्रशासन के साथ-साथ शांति समिति सदस्यों के सहयोग पर निर्भर है। एसडीएम ने कहा कि यदि मालपुरा का साम्प्रदायिक सौहार्द अब किसी ने बिगाड़ने की कोशिश की तो उन शरारती

तत्वों व असामाजिक तत्वों के विरुद्ध प्रशासन सख्त कार्यवाही करेगा। एसपी राणकुमार कस्बा ने कहा कि सोशल मिडिया पर ध्रामक व भडकाऊ पोस्ट करने वालों पर प्रशासन की पैनी नजर है। अभिभावक अपने बच्चों को सोशल

मिडिया के दुरुपयोग से बचने की शिक्षा दे साथ ही दोनों समुदाय एक-दूसरे के त्यौहारों में शरीक होकर पुनः शहर में साम्प्रदायिक सौहार्द की मिशाल कायम करते हुये दो समुदायों में हुई दूरियों की खाई को पाट कर आने वाली युवा पीढी

■ **लोकसभा चुनाव सहित होली व ईद त्योहार को लेकर शांति समिति की बैठक**

के लिये एक मिशाल पेश करे।

थानाधिकारी चेनाराम बेडा ने कहा कि शहर के हालातों व आमजन की सुरक्षा को देखते हुये प्रशासन द्वारा तय किये गये रास्तों में किसी भी प्रकार का कोई बदलाव नहीं होगा और जूलूस व यात्राओं में डीजे बजाने की स्वीकृति भी नहीं होगी। शांति समिति सदस्य बशीर अहमद, मुंशी खां बेलिम, रामलाल फज्जि, एडवोकेट हमीद, कृष्णाकांत जैन आदि ने त्यौहारों पर होने वाले आयोजनों की प्रशासन को जानकारी दे साथ ही अवैध सट्टा व्यापार व घडल्ले से बिकह रही मदक पदार्थों की बिक्री पर रोक लगा युवा पीढी को नशे की लत से बचाने के लिये प्रशासन से ऐसे लोगों पर कार्यवाही की मांग की।

अवनी का आविष्कार अभियान में चयन

श्रीमाधोपुर, (निसं)। राजस्थान स्कूल शिक्षा परिषद जयपुर के समग्र शिक्षा अभियान के अंतर्गत सत्र 2023-24 में कक्षा 9 से 12 में अध्ययन विद्यार्थियों में गणित एवं विज्ञान विषय में सर्वाधिक अंक प्राप्त करने वाले छात्र-छात्राओं का अविष्कार अभियान के तहत चयन किया गया है। सुश्री अवनी शर्मा पुत्री गिरिराज शर्मा जो की कक्षा 10 में महात्मा गांधी राजकीय विद्यालय अंग्रेजी माध्यम श्रीमाधोपुर की छात्रा थी इन्होंने विज्ञान एवं गणित विषय में ब्लॉक में सबसे अधिक अंक प्राप्त किए हैं। राज्य सरकार द्वारा प्रतिभाशाली छात्र-छात्राओं को राज्य के बाहर भ्रमण गतिविधि में इनका चयन हुआ है एवं इन्हें राज्य के चढ़ाने ले जाया जाकर गणित एवं विज्ञान विषय से जुड़े संस्थाओं का भ्रमण करवाया जाएगा। इस अवसर पर बालिका सुश्री अवनी शर्मा का विद्यालय में अभिनंदन किया गया और उन्हें प्रशस्ति पत्र प्रदान किया गया। इस अवसर पर बालिका के परिजन और विद्यालय स्टाफ भी उपस्थित था।



बास कृपाल नगर के श्याम मंदिर पर महिला चोर गिरोह सक्रिय

किशनगढ़बास, (निसं)। किशनगढ़बास निवासी मीडिया कर्मी मुकेश सोनी अपनी पत्नी के साथ बुधवार को बास कृपाल नगर में श्याम मंदिर में बाबा के दर्शनों के लिए गए थे। इस दौरान मंदिर में उनकी पत्नी के पीछे खड़ी एक अज्ञात महिला चैन तोड़कर भाग गई। मंदिर में लगे सीसीटीवी कैमरे देखना चाहता तो खराब होने की बात कही।

बताया गया की हर माह की ग्यारस पर किशनगढ़बास सहित आसपास के गांव से सैकड़ों की संख्या में श्याम प्रेमी जय्थे के रूप में एकत्रित होकर तरी की निशान लेकर बाबा के चढ़ाने के लिए पहुंचते हैं। मंदिर में दर्शनों के लिए पहुंची किशनगढ़बास विद्युत विभाग में कार्यरत महिला कर्मचारी ने बताया कि करीब 4 माह पहले वह ग्यारस पर बाबा के दर्शन करने के लिए आई तब उस दौरान भीड़

में गले से कोई चैन तोड़कर ले गया। इसी प्रकार अनेक महिलाओं ने दर्शनों के दौरान अन्य हुई घटनाओं की जानकारी दी। मंदिर कमेटी के लोगों से पूछा गया तो उन्होंने बताया कि पहले भी महिलाओं के गले से चैन चोरी की घटनाएं होने की बात सामने आने पर कैमरे के फुटेज दिखाए गए हैं। मंदिर के कैमरे पिछले दिनों शांंट सॉफ्ट से खराब हुए हैं। कैमरे बदलने के लिए मंदिर कमेटी की ओर से प्रस्ताव लिया जा चुका है जल्दी ही कमेरे बदले जाएंगे। लोगों ने बताया कि महिला चोर गिरोह पहले मंदिर के बाहर खड़े रहकर महिला को दारोगे करते हैं और आगे पीछे से घेराबंदी कर चैन तोड़ लेते हैं। आसपास खड़े भक्तों का ध्यान भटकाने के लिए चोर गिरोह के सदस्य एक छोटे बच्चे को भी अपने साथ रखते हैं।

कचरे का ढेर हटवाने की मांग

सांभरझील, (निसं)। कायस्थ मोहल्ला में चणक्या भेरुजी मंदिर के रास्ते के दोस ओर खाली झुण्डियां पर कचरे का ढेर एक संजाल जितना ऊपर हो गया है। उस पर बबूल की झाड़ियां हैं जो रास्ते में आने से आवागमन संकरी हो गया है। धुलंडी के दिन नंदोकेश्वर की सवारी इस मार्ग से निकलती है। कई दफा यहां के लोगों ने कचरा हटवाने के लिए अनुरोध किया लेकिन कई सालों से यह कचरे का ढेर इसी प्रकार लगा हुआ है।

सार-समाचार

दो बच्चियों ने रखा पहला रोजा

निवाई, (निसं)। मुस्लिम समुदाय के पवित्र महीने रमजान में जयपुर रोड स्थित ईदगाह मस्जिद के पास दो छोटी बच्चियों ने पहला रोजा रखा। पिता मोहम्मद अजीम ने बताया कि उनकी पुत्री मेहरिन 11 वर्ष व कशफ 9 वर्ष ने रमजान के पवित्र माह में पहला रोजा रखा। वही दोनों बच्चियों ने मुस्लिम धर्म ग्रंथ कुरान पढ़कर भी पूरा किया है। बच्चियों को दुआओं से नवाजने के लिए दूर-दूर से काफी संख्या में मुस्लिम समाज के लोगों ने बच्चियों को फूलों की माला सहित तोहफे भेंट किये। वही कुरान पूरा करने पर मौलवियों द्वारा बच्चियों से कुरान की तिलावत सुनी गई। बुधवार की देर शाम 6:40 पर दोनों बच्चियों ने अपना पहला रोजा परिवार व मौलवियों के साथ खोलेगी।



भाजपा लोकसभा प्रत्याशी का स्वागत

अलवर, (निसं)। अलवर लोकसभा प्रत्याशी भूपेन्द्र यादव को जिले भर में विभिन्न समाजों का भरपूर समर्थन मिल रहा है। गुरुवार को की विभिन्न समाजों के नेताओं ने विभिन्न स्थानों पर समाज की तरफ से भूपेन्द्र यादव का भव्य स्वागत करते हुए उन्हें अपने समाज द्वारा समर्थन दिए जाने का एलान भी किया है। अलवर जिला में भाजपा लोकसभा सीट के उम्मीदवार केंद्रीय मंत्री भूपेन्द्र यादव का गुर्जर और ओड समाज द्वारा स्वागत और अभिनंदन सभा का आयोजन किया गया। इस मौके पर ओड और गुर्जर समाज के सम्मानित सदस्यों ने केंद्रीय मंत्री भूपेन्द्र यादव का फूलों और 51 किलो की माला व 51 मीटर का साफा पहनाकर भव्य स्वागत किया। इस अवसर पर राज्य मंत्री संजय शर्मा, पूर्व मंत्री हेमसिंह भडाना, विधायक रामहित यादव पूर्व सांसद डॉक्टर जसवंत यादव जी ने भी दोनों समाज के लोगों को संबोधित किया।

फ्रांसीसी पर्यटक दल का भ्रमण

टोंक, (निसं)। मोलाना आजाद अरबी फारसी शोध संस्थान में फ्रांसीसी पर्यटक दल के 12 सदस्य भ्रमण करने आये। उन्होंने संस्थान में रखे आर्ट गैलरी में विश्व के सबसे बड़ा कुरान शरीफ को देखकर अभिभूत हुए तथा उसकी भूरी-भूरी प्रशंसा की। एपीआरआई के डिस्प्ले हाल के शोकेस में रखे दुर्लभ मैनुस्क्रिप्ट्स रामायण, महाभारत एवं भगवद् गीता भी देखी जिसे देखकर खुशी का इज़हार किया। संस्थान के जमील अहमद एवं बदर अहमद द्वारा फ्रांसीसी दल को विजित कराया गया।

‘राज्यपाल के आचरण पर हम क्षुब्ध हैं वो सुप्रीम कोर्ट की अवमानना कर रहे हैं’

तमिलनाडू के राज्यपाल को सुप्रीम कोर्ट ने फटकारा

■ **सुप्रीम कोर्ट द्वारा तमिलनाडू के मंत्री पोन्मुडी की दोषसिद्धी पर स्टे लगाने के बावजूद भी राज्यपाल ने उन्हें मंत्री पद पर बहाल करने से इन्कार कर दिया। राज्य सरकार ने पुनः सुप्रीम कोर्ट का दरवाजा खटखटाया तो सुप्रीम कोर्ट ने राज्यपाल पर गंभीर नाराज़गी जताई।**

करेगी।

संयोगवश, एक वाक्या पहले भी हुआ है कि सुप्रीम कोर्ट ने राज्यपाल को पहले भी सलाह दी थी कि वे विधेयकों को लम्बित रख पारित करने में देरी नहीं कर सकते और उन्हें उन पर एक यथोचित अवधि में निर्णय लेना ही पड़ेगा।

परंतु इसके बावजूद उनकी राज्य सरकार के साथ तकरार जारी है जबकि मुख्यमंत्री द्वारा शांत व एक समझदारी भरा दृष्टिकोण अपनाया गया, जो नियमावली की पुस्तक के अनुसार चले और पद की मर्यादा और गरिमा बनाए रखे।

शीर्ष कोर्ट ने राज्यपाल रवि को गुरुवार को फटकार लगाते हुए कहा, “हम राज्यपाल के आचरण को गंभीर गंभीरता से ले रहे हैं हम इस बात को ऊंची आवाज में कोर्ट में नहीं कहना चाहते हैं परंतु वे भारत के उच्चतम न्यायालय के आदेशों की अहेलना कर रहे हैं।”

भारत के मुख्य न्यायाधीश डी.वाई. चन्द्रचूड की अध्यक्षता वाली बैंच जिसमें न्यायाधीश जे.बी. पारदीवाला व मनेज मिश्रा भी थे, वह राज्यपाल द्वारा पोन्मुदिन को मंत्री के रूप में बहाल करने से इंकार करने के खिलाफ तमिलनाडू सरकार के आवेदन पर सुनवाई कर रही थी।

पोन्मुदिन की जेल की सजा को निलम्बित कर देने व सजा पर स्थगन आदेश जारी करने के बाद भी राज्यपाल ने सरकार की पोन्मुदिन को मंत्री पद पर पुनः बहाल किए जाने अनुरांघा को स्वीकार करने से मना कर दिया।

सी.जे.आई. चन्द्रचूड ने अटॉर्नी जनरल इंडिया आर. वेंकटर रमानो से कहा, “मिस्टर अटॉर्नी जनरल, आपके राज्यपाल यह क्या कर रहे हैं? सजा पर सुप्रीम कोर्ट ने रोक लगा दी है और राज्यपाल कहते हैं कि

वे उन्हें शपथ नहीं दिलावाएंगे। हमें विवश होकर गंभीर रुख अपनाना पड़ेगा। कृपया अपने राज्यपाल को कहें कि हम इस पर गंभीर दृष्टिकोण अपनाएंगे। यदि हम कल तक कोई सकारात्मक कार्रवाई की बात नहीं सुनते हैं और संवैधानिक स्थिति सही नहीं होती है तो हमें इसको लेकर आदेश पारित करना पड़ेगा और तब हम एक आदेश पारित कर ही देंगे।”

न्यायमूर्ति ने यह भी कहा कि, यदि “एक राज्यपाल को यह सूचित कर दिया कि जब भारत का उच्चतम न्यायालय एक सजा को स्थगित कर देता है तो सज स्थगित हो ही जाती है।” जब दो न्यायाधीशों वाली सुप्रीम कोर्ट की पीठ सजा को स्थगित कर देती है तो राज्यपाल के पास हमें यह बताने का कोई काम नहीं है कि इससे सजा नहीं खत्म होती है और यह अस्तित्व रहित है। इसका मतलब यह है कि जिन लोगों ने उनको सलाह दी है कानून के अनुसार सही सलाह नहीं दी है।” सी.जे.आई. ने कहा।

अटॉर्नी जनरल ने यह कहते हुए आवेदन पर तकनीकी आपत्तियां प्रकट की और कहा कि एक याचिका जो पहले से अलग मुद्दे पर विचारधीन है उसमें इंटरलोक्यूटरी आवेदन किया गया है इस पर प्रश्न है कि एक राज्य के मूल अधिकारों का कैसे उल्लंघन हुआ है हालांकि, सी.जे.आई. ने उनसे प्रश्न किया, कि मिस्टर, अटॉर्नी यदि राज्यपाल संविधान का पालन नहीं करते हैं तो सरकार क्या करेगी।”

सी.जे.आई. ने यह भी कहा कि एक मुख्यमंत्री एक व्यक्ति को मंत्री पद पर नियुक्त करना चाहता है तो राज्यपाल को यह कार्य एक संसदीय लोकतंत्र के हिस्से के रूप में करना चाहिए क्योंकि वह राज्य का एक औपचारिक प्रमुख है। एक राज्यपाल कैसे कह सकता है कि मंत्री को शपथ दिलाना संवैधानिक

नैतिकता के विरुद्ध होगा? क्या राज्यपाल का यह सर्वश्रेष्ठ तर्क है कि वे सरकार पर उंगली उठाकर संवैधानिक बचाव करते हुए अवैध आचरण को रोकेगे?”

राजभवन से भेजी गई एक अधिकारिक सूचना में मुख्यमंत्री के उस अनुरोध को खारिज कर दिया। जिसमें उन्होंने पोन्मुदिन को बहाल करने का अनुरोध किया था और आगे राज्यपाल ने कहा कि, पोन्मुदिन पर भ्रष्टाचार के आरोपों के दाग लगे है अतः “उन्होंने पुनः मंत्रिमंडल में मंत्री बहाल करना एक प्रकार से संवैधानिक नैतिकता के विरुद्ध है।” तमिलनाडू सरकार इस मामले को लेकर देश की शीर्ष अदालत में इंटरलोक्यूटरी आवेदन के माध्यम से पहुंची थी जबकि एक रिट पिटियन पहले से सरकार के खिलाफ राज्यपाल पर विधेयकों को पारित करने में अनावश्यक विलम्ब से मंजूरी देने को लेकर थी। सरकार तर्क दिया कि रवि इस तरीके से कार्य कर रहे थे मानों वे सर्वोच्च अपील अदिकारी और उनका कोर्ट के आदेश को मानने से इंकार करना “एक घोर उल्लंघन” है।

पूर्व मंत्री पोन्मुडी व उनकी पत्नी विशालाक्षी को मद्रास हाईकोर्ट ने दिसम्बर 2023 में एक आय से अधिक सम्पत्ति के मामले दोषी करार दिया था और उन्हें 3 वर्ष की सजा सुनाई गई थी उन्हें विधायक के रूप अयोग्य घोषित कर दिया गया था और जनप्रतिनिधि अधिनियम 1951 की धारा 8 (3) के तहत एक मंत्री को, जिसे अनेक अपराधों में सजा दी गई हो इसमें भ्रष्टाचार निरोधक अधिनियम के प्रावधान भी शामिल हैं, के तहत व्यक्ति या मंत्री को छ- वर्षों की अवधि के लिए अयोग्य घोषित किया जाएगा। इसके तहत उन्हें तत्काल विधायकी तथा मंत्री पद से बर्खास्त कर दिया गया था। इसके चलते, पोन्मुदिन मामले को लेकर सुप्रीम कोर्ट चले गए। जहां पर कोर्ट ने सजा को निलंबित कर दिया और दोषसिद्धि पर रोक लगा दी।

सरकार ने उनकी विधायकी को अयोग्य घोषित करने वाले निर्णय वापस ले लिया और राज्यपाल से अनुरोध किया था पोन्मुदिन को पुनः मंत्री नियुक्त किया जाए।